

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, भदौ ८ गते २०३८ साल

लोक सेवा आयोगको सूचना

देहायको पदहरूमा (२०३६ साल आषाढ मसान्तसम्म) शुरू नियुक्तिको लागि उम्मेदवारहरूको उपयुक्तता जाँच्ने काम नेपालको संविधानको धारा ७८ को उपधारा (४.क) अनुसार यस आयोगले देहायबमोजिम प्रत्यायोजन गरेको छ ।

(अ) १. रा.प. अनंकित चतुर्थ श्रेणी प्रशासकीय सबै पदहरूको सम्बन्धमा नियुक्ति गर्ने अधिकारीलाई ।

२. रा.प. अनंकित प्राविधिक पदहरूमा स्थायी रूपले पूर्ति गर्न सम्बन्धित अख्तियारवालालाई ।

३. विकास आयोजनाहरूमा भर्ना गरिएका अस्थायी कर्मचारीहरूलाई आयोजना अवधि थप भएको कारणले म्याद थप गर्नु परेमा शुरू नियुक्ति गर्दा पहिलो पटक तोकिएको अवधिमा नबढ्ने गरी र पुनः त्यही आयोजनाको अवधि थप भएमा शुरू नियुक्तिमा तोकिएको अवधि नबढ्ने गरी म्याद थप गर्ने अधिकार :

(क) रा.प. पदहरूको लागि सम्बन्धित मन्त्रालयको सचिवलाई ।

(ख) रा.प. अनंकित पदहरूको लागि सम्बन्धित अख्तियारवालालाई ।

(१६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. मन्त्रालयहरू, विभागहरू र सरकारी कार्यालयहरूमा रा.प.अनं. चतुर्थ श्रेणी देखि रा.प. द्वितीय श्रेणीसम्मका प्राविधिक तथा प्रशासकीय म्यादी पदहरू पूर्ति गर्ने अधिकारः

(क) रा.प. द्वितीय र तृतीय श्रेणीका पदहरूको लागि सम्बन्धित मन्त्रालयको सचिवलाई ।

(ख) रा.प. अनंकित प्रथम श्रेणीसम्मको पदको लागि सम्बन्धित विभागीय प्रमुखलाई ।

(आ) लोक सेवा आयोग (कार्यविधि) ऐन, २०२० को दफा ३ क. अनुसार उजूर गर्ने सम्बन्धमा देहायबमोजिमको व्यवस्था गरिएको छ ।

१. कुनै पनि उम्मेदवारले साधारणतः देहायका अनियमित कारवाईको सम्बन्धमा उजूर गर्न सक्नेछः

(क) विज्ञापन नै नगरी नयाँ भर्नाद्वारा पदपूर्ति गःयो भन्ने सम्बन्धमा ।

(ख) विज्ञापन गर्दा नियमानुसार दरखास्त दर्ता गर्ने म्याद नदिएको सम्बन्धमा ।

(ग) निर्धारित योग्यता (शैक्षिक योग्यता, तालीम, अनुभव आदि) नपुगेको र मान्यता प्राप्त योग्यता नभएका उम्मेदवारले मौका पायो भन्ने सम्बन्धमा ।

(घ) नि.से.नि. अनुसार उमेरको हद नाघेको वा उमेर नपुगेका उम्मेदवारको दरखास्त स्वीकृत भयो भन्ने सम्बन्धमा ।

(ङ) गैरनेपाली नागरिकको दरखास्त नि.से.नि. विपरीत स्वीकृत भयो भन्ने सम्बन्धमा ।

(च) विज्ञापनमा पद संख्या नतोकिएको वा तोकिएको भन्दा बढी उम्मेदवार लिइयो भन्ने सम्बन्धमा ।

२. उपर्युक्त बमोजिमको कारवाईमा चित्त नबुझे देहायको पदहरूको सम्बन्धमा देहायको कार्यालयहरूमा उजुरी गर्नु पर्नेछ ।

(क) रा.प.अनं. प्रथम र द्वितीय श्रेणीहरूको लोक सेवा आयोगको सम्बन्धित प्रादेशिक कार्यालय ।

(ख) रा.प.अनं. तृतीय र चतुर्थ श्रेणीहरूको लोक सेवा आयोगका सम्बन्धित अञ्चल कार्यालय र आयोगको अञ्चल कार्यालय नभएको अञ्चलको सम्बन्धमा सम्बन्धित प्रादेशिक कार्यालय ।

(ग) राजपत्रांकित सबै पदहरूको लोक सेवा आयोग केन्द्रीय कार्यालय ।
सम्बन्धमा-

(ई) उपर्युक्त बमोजिमको कार्यालयहरूमा उजुरी गर्दा देहायको म्यादभित्र उजुर गर्नु पर्नेछ ।

(क) विज्ञापन नगरी योग्यताक्रम प्रकाशन गरेको वा नियुक्ति गरेको सम्बन्धमा सो प्रकाशित मिति वा नियुक्ति मितिमध्ये जुन पहिलो हुन्छ, सोको ३५ दिनभित्र ।

(ख) विज्ञापन भएकोमा विज्ञापन प्रकाशित भएको मितिले ३५ दिनभित्र ।

(ग) विज्ञापनमा उल्लेख भएको भन्दा बढी उम्मेदवार लिइयो भन्ने सम्बन्धमा योग्यताक्रम वा सिफारिश मितिमध्ये जुन पहिला प्रकाशित भएको हो सोको ३५ दिनभित्र ।

द्रष्टव्यः दोब्बर दस्तूर तिरी दरखास्त दिने ७ (सात) दिने थप म्याद सहितको विज्ञापन प्रकाशित भएको सम्बन्धमा उजुर गर्ने म्याद माथि खण्ड (इ) (ख) को लागि अर्को थप ७ दिन हुनेछ ।

(ई) (क) त्यस्तो उजुरी परेमा अञ्चल कार्यालय वा प्रादेशिक कार्यालय प्रमुखले त्यस्तो उजुरीमा छानबीन गर्नु पर्ने देखेमा छानबीन गरी उजुरी दिने म्याद भुक्तान भएको मितिले दुई महीनाभित्र कारवाई र किनारा लगाई सक्नु पर्नेछ ।

(ख) उजुरी परेको जानकारी नियुक्ति गर्ने अधिकारीलाई तुरुन्त दिनु पर्नेछ ।

(उ) उजुरी रु. ११- को टिकट टाँसी अनुसूचीबमोजिमको फाराममा सनाखत गरी दिनु पर्नेछ ।

अनुसूची

लोक सेवा आयोगबाट

प्रत्यायोजित अधिकारबमोजिम गरेको काम कारवाईमा

चित्त नबुझे उजुरी गर्ने सनाखत फाराम

श्री सचिव । श्री प्रादेशिक अधिकृत । श्री अञ्चल अधिकृत

श्री लोक सेवा आयोग

... .. केन्द्रीय । प्रादेशिक । अञ्चल । कार्यालय

... .. ।

विषय:- उजुरी सम्बन्धमा ।

... .. पद पूर्ति गर्दा ☐ भएको कामकारवाईमा चित्त नबुझेकोले लोक सेवा आयोग (कार्यविधि) ऐन, २०२० को दफा ३ क. बमोजिम देहाय अनुसारको व्यहोरा खोली निवेदन (उजुरी) गरेको छु ।

- (१) पदको नाम, श्रेणी र सेवा
- (२) विकास । साधारण:-
- (३) सम्बन्धित कार्यालय:-
- (४) विज्ञापन भएका भए विज्ञापन नं. र गोरखापत्रमा वा अन्य पत्रपत्रिकामा प्रथम पटक सूचना प्रकाशित मिति:-
- (५) काम कारवाईमा चित्त नबुझेको कारण:-
- (६) उजुरीवालाको खास दावी:-
- (७) आफ्नो दावी पुष्टिको लागि प्रमाण भए उल्लेख गर्ने:-
उपरोक्त बमोजिम विवरण स आफैले लेखेको हुँ र लोक सेवा आयोग (कार्यविधि) ऐन, २०२० को दफा ३. क. बमोजिम यो उजुरी गरेको छु भनी सही गर्ने मिति
- (१) लेखात्मक हस्ताक्षरको सही (उजुरीवालाको)
- (२) रेखात्मक हस्ताक्षरको सही (उजुरीवालाको)
- (३) उजुरीवालाको पूरा नाम, थर वतन
- (४) श्री ५ को सरकारको वा अन्य कुनै कार्यालयको कर्मचारी सम्बन्धित कार्यालयको नाम

(५) दर्जा:-

उपरोक्त अनुसार वतन । कार्यालयका श्री
ले मेरो अगाडि लेखात्मक र रेखात्मक सही गरेको सनाखत गरी प्रमाणित गरेको छु ।

कार्यालयको छाप

प्रमुख जिल्ला अधिकारी । कुनै राजपत्रांकित कर्मचारीको सही:-

पद:-

दर्जा:-

मिति:-

कार्यालय:-

(☐ निर्देशनको दफा १ मा उल्लेख भएको अनियमितता स्पष्ट खुलाउने)

(फारामको पछाडि राख्ने निर्देशनहरू)

१. कुनै पनि उजूरवालाले साधारणतः निम्न अनियमित कारवाईको सम्बन्धमा उजूर गर्न सक्नेछ ।

- (क) विज्ञापन गर्दा नियमानुसार म्याद नदिएको सम्बन्धमा ।
- (ख) निर्धारित योग्यता (शैक्षिक योग्यता, तालीम, अनुभव) नपुगेका र मान्यता प्राप्त योग्यता नभएको उम्मेदवारले मौका पायो भन्ने सम्बन्धमा ।
- (ग) उमेरको हद नाघेको वा उमेर नपुगेको उम्मेदवारको दरखास्त स्वीकृत भयो भन्ने सम्बन्धमा ।
- (घ) विज्ञापन नै नगरी नयाँ भर्नाद्वारा पदपूर्ति गन्यो भन्ने सम्बन्धमा ।
- (ङ) गैरनेपाली नागरिकको दरखास्त स्वीकृत भयो भन्ने सम्बन्धमा ।
- (च) विज्ञापनमा पद संख्या तोकिएन वा तोकिएको भन्दा बढी उम्मेदवार लिइयो भन्ने सम्बन्धमा ।

२. (क) राजपत्र अनंकित प्रथम र द्वितीय श्रेणीको पदका सम्बन्धमा उजूरी गर्दा लोक सेवा आयोगको सम्बन्धित प्रादेशिक कार्यालयमा उजूरी दिनु पर्नेछ ।

(ख) राजपत्र अनंकित तृतीय र चतुर्थ श्रेणीको पदको सम्बन्धमा उजूरी गर्दा लोक सेवा आयोगको सम्बन्धित अञ्चल कार्यालय र आयोगको अञ्चल कार्यालय नभएको अञ्चलको सम्बन्धमा सम्बन्धित प्रादेशिक कार्यालयमा उजूरी दिनु पर्नेछ ।

(ग) राजपत्रांकित सबै पदको सम्बन्धमा लोक सेवा आयोग केन्द्रीय कार्यालयमा उजूरी दिनु पर्नेछ ।

३. (क) उजूरी गर्दा पदपूर्तिको विज्ञापन भएको भए विज्ञापन प्रकाशित भएको ३५ दिनभित्र सम्बन्धित ठाउँमा उजूरी दिनु पर्नेछ । तर दोब्बर दस्तूर तिरी दरखास्त दिन सातदिन थप म्याद सहितको विज्ञापन प्रकाशित भएको सम्बन्धमा उजूर गर्ने म्याद पनि अर्को थप सातदिन हुनेछ ।